

राज्यस्तरीय योजना मंजूरी समिती (SLSSC)
पुर्नगठीत करणेबाबत.

महाराष्ट्र शासन
पाणीपुरवठा व स्वच्छता विभाग
शासन निर्णय क्रमांक: ग्रापाअ-२०१३/प्र.क्र.४९/पा.पु.१०
मंत्रालय, मुंबई ४०० ०१
तारीख: १ नोव्हेंबर, २०१३

वाचा -

- १) ग्रा.वि.व पा.पु. व स्व.वि.मंत्रालय, नवी दिल्ली भारत सरकार यांच्या दिनांक २३ एप्रिल, २०१० ची राष्ट्रीय ग्रामीण पेयजल कार्यक्रमाची मार्गदर्शक तत्त्वे (Guideline)
- २) शासन निर्णय क्र. डब्ल्यूक्यूएम २००६/प्र.क्र. ४३/पा.पु. १२, दिनांक ६.७.२००६

प्रस्तावना -

राष्ट्रीय ग्रामीण पेयजल कार्यक्रम मार्गदर्शक सूचनांनुसार तांत्रिक व प्रशासकीय मंजूरीचे धोरणात्मक अधिकार राज्य शासनास देण्यात आले आहेत, जेणेकरून ग्रामीण पाणी पुरवठा योजनेतील आणि त्यानुषंगाने संबंधित कामकाजाची प्रशासकीय गती / प्रगती कमी होणार नाही. केंद्र शासनाने हे अधिकार, राज्य शासनाला ग्रामीण पाणी पुरवठा कार्यक्रमावर सुक्ष्म निरीक्षण व त्याचे मुल्यांकन करण्यासाठी दिले आहेत. ज्यायोगे राज्यस्तरावरून ग्रामीण पाणी पुरवठ्याची ही संपूर्ण माहिती विहीत मुदतीत केंद्र शासनास प्राप्त झाल्यावर आवश्यक तो निधी केंद्र शासनाकडून राज्य शासनास वितरित करता येईल, याकरिता राज्य शासनाने "राज्यस्तरीय योजना मंजूरी समिती (SLSSC)" स्थापन करणे आवश्यक आहे.

२. संदर्भाकित क्र. २ च्या शासन निर्णयान्वये दिनांक ६.७.२००६ पासून गुणवत्ताबाधित "राज्यस्तरीय योजना मंजूरी समिती (SLSSC)" स्थापन करण्यात आली आहे. सदर समिती स्थापन होवून बराच कालावधी झालेला आहे. तथापि, तदनंतर समिती राष्ट्रीय ग्रामीण पेयजल कार्यक्रमाच्या मार्गदर्शक तत्त्वानुसार सुधारीत केल्याचे प्राप्त अभिलेखावरून दिसून येत नाही. ही वस्तुस्थिती विचारात घेता संदर्भ क्र. १ मधील ग्राम विकास व पाणी पुरवठा व स्वच्छता विभाग, मंत्रालय, नवी दिल्ली, भारत सरकार यांच्या मार्गदर्शक तत्त्वात नमूद केल्याप्रमाणे सदरहू समिती पुर्नगठीत करणे आवश्यक झाले आहे.

शासन निर्णय -

वरील वस्तुस्थिती पहाता राष्ट्रीय ग्रामीण पेयजल कार्यक्रमाच्या मार्गदर्शक तत्त्वात नमूद केल्यानुसार खालीलप्रमाणे समिती पुर्नगठीत करण्यात येत आहे.

- | | |
|---|---------|
| १. प्रधान सचिव, पाणी पुरवठा व स्वच्छता विभाग, मंत्रालय, मुंबई | अध्यक्ष |
| २. पाणी पुरवठा व स्वच्छता विभाग, भारत सरकार प्रतिनिधी | सदस्य |
| ३. केंद्रीय भुजल मंडळ राज्य प्रतिनिधी | सदस्य |
| ४. मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई | सदस्य |
| ५. संचालक, पाणी व स्वच्छता सहाय्य संस्था | सदस्य |

६. अतिरिक्त संचालक, पाणी व स्वच्छता सहाय्य संस्था सदस्य
७. अवर सचिव, पाणी पुरवठा व स्वच्छता विभाग, मंत्रालय, मुंबई सदस्य सचिव
उपरोक्त संबंधित तसेच, मा. प्रधान सचिव, पाणी पुरवठा व स्वच्छता विभाग यांनी नामनियुक्त केलेले सदस्य खालीलप्रमाणे प्रस्तावित आहेत.

- सदस्य सचिव, महाराष्ट्र जीवन प्राधिकरण सदस्य सचिव
- उपसचिव तथा प्रकल्प संचालक, पाणी पुरवठा व स्वच्छता विभाग, मंत्रालय, मुंबई सदस्य
- संचालक, भुजल सर्वेक्षण व विकास यंत्रणा, पुणे सदस्य
- उपसचिव (अर्थसंकल्प), पाणी पुरवठा व स्वच्छता विभाग, मंत्रालय, मुंबई सदस्य
- उपसचिव, ग्राम विकास व जलसंधारण विभाग, मंत्रालय, मुंबई सदस्य

३. सदर समितीची कार्ये, राष्ट्रीय ग्रामीण पेयजल कार्यक्रमाच्या मार्गदर्शक सूचनानुसार खालीलप्रमाणे राहतील.

(i) प्रत्येक वर्षाच्या सुरुवातीस, राज्य शासनाने वार्षिक कृती आराखडा बनवावा, असा आराखडा बनविताना केंद्र शासनाच्या (www.mdws.gov.in) मार्गदर्शक तत्वाप्रमाणे वाड्या-वस्त्यांचे प्राधान्यक्रम निश्चित करून निवड केल्याप्रमाणे वर्षातील सुविधा व कामे करावीत.

(ii) नवीन वर्षाच्या सुरुवातीस पाणी पुरवठा व स्वच्छता मंत्रालय- नवी दिल्ली यांचेशी चर्चा करून अंतिम वार्षिक कृती आराखड्यात प्राधान्य क्रम निश्चित करून निवड करण्यात आलेल्या वाड्या-वस्त्यांतील सुविधा व कामे, जी राज्यस्तरीय सुविधा मंजूरीसाठी असलेल्या समितीकडे मान्यतेसाठी नेण्यात यावयाची आहेत. ती केंद्र शासनाच्या संकेतस्थळावर अपलोड करावीत.

(iii) राज्यस्तरीय पाणी व स्वच्छता सहाय्य संस्थेमार्फत हाताळण्यात यावायाच्या सहाय्यीकृत बाबी जसे, स्वच्छता कार्यक्रम, पाणी गुणवत्ता सनियंत्रण व सर्वेक्षण कार्यक्रम, संशोधन व विकास, सनियंत्रण व मुल्यांकन इत्यादी बाबत वार्षिक कृती आराखडा राज्य स्तरीय सुविधा मंजूरीसाठी असलेल्या समितीकडून केंद्र शासनाच्या (www.mdws.gov.in) मार्गदर्शक तत्वाप्रमाणे मंजूर करून घ्यावा व त्यानुसार कामे पार पाडावीत.

(iv) राज्यस्तरीय सुविधा मंजूरीसाठी असलेल्या समितीकडे मंजूरीसाठी शिफारशीत केलेल्या सुविधा त्यापुर्वी स्रोत सर्वेक्षण करणा-या समितीमार्फत मान्य केलेल्या असाव्यात व सक्षम प्राधिका-याने त्यास मंजूरी दिलेली असावी.

(v) राज्यस्तरीय सुविधा मंजूरीसाठी असलेल्या समितीने मंजूर केलेले सर्व प्रकल्प वाड्या-वस्त्यानिहाय हाताळणीच्या सद्यस्थिती निहाय केंद्र शासनाच्या संकेतस्थळावर अपलोड केले गेले आहेत, याची खात्री करावी.

(vi) राज्यस्तरीय सुविधा मंजूरीसाठी असलेल्या समितीमार्फत सभा वर्षातून किमान दोन वेळा घ्याव्यात व त्यामध्ये नवीन सुविधा मंजूरीसोबतच तत्पुर्वी मंजूर केलेल्या तथापि, प्रगतीपथावरील सुविधांच्या सद्यस्थितीचा आढावा घेण्यात यावा.

(vii) राज्यस्तरीय सुविधा मंजूरीसाठी असलेल्या समितीने ग्रामीण भागातील वाड्या-वस्त्या मधील सद्यस्थितीतील सुविधांची कार्यविधी/कामगिरी तपासावी व त्यातून पिण्याजोगे पाणी उपलब्ध होऊ शकेल का याची खात्री करून घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३११०११४५९२५१२२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.वि.कोळेकर)

सह सचिव, महाराष्ट्र शासन

प्रत,

- १ मा.प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई
- २ सह सचिव, ग्रामीण पेयजल व स्वच्छता मंत्रालय, ८ वा मजला, पर्यावरण भवन, सी.जी.ओ. कॉम्प्लेक्स, लोधी रोड, नवी दिल्ली ११०००३
- ३ सर्व सह सचिव/उप सचिव, पाणी पुरवठा व स्वच्छता विभाग, मंत्रालय, मुंबई
- ४ उप सचिव तथा प्रकल्प संचालक, पाणी पुरवठा व स्वच्छता विभाग, मंत्रालय, मुंबई
- ५ सर्व नियंत्रक अधिकारी, पाणी पुरवठा व स्वच्छता विभाग, मंत्रालय, मुंबई
- ६ सदस्य सचिव, महाराष्ट्र जीवन प्राधिकरण, मुंबई
- ७ संचालक, भुजल सर्वेक्षण व विकास यंत्रणा, पुणे
- ८ मुख्य कार्यकारी अधिकारी, जिल्हा परिषद सर्व
- ९ संचालक, पाणी व स्वच्छता सहाय्य संस्था, बेलापूर, नवी मुंबई
- १० अतिरिक्त संचालक, पाणी व स्वच्छता सहाय्य संस्था, बेलापूर, नवी मुंबई
- ११ अधिक्षक अभियंता, विभागीय भारत निर्माण कक्ष सर्व
- १२ कार्यकारी अभियंता, ग्रामीण पाणी पुरवठा, जिल्हा परिषद, सर्व
- १३ केंद्रीय भुजल मंडळ
- १४ केंद्र व राज्य पाणी आयोग/ मंडळ
- १५ राज्य/राष्ट्रीय संस्थेचे तांत्रिक तज्ञ
- १६ अवर सचिव (पा.पु. १०)/निवडनस्ती